




# İlham Əliyevin yeganə şərti

**“Erməni silahlı qüvvələri işğal edilmiş bütün torpaqlardan çıxarılmalıdır,  
Azərbaycanın ərazi bütövlüyü bərpa edilməlidir,  
Azərbaycan vətəndaşları öz doğma dədə-baba torpaqlarına qayıtmalıdır!”**

Təvavüzkar Ermənistanın Azərbaycana qarşı təxribatları davam edir. Dövlət siyasətinin prioritetini faşist ideologiyasının təşkil etdiyi bu ölkə illərdir həm beynəlxalq siyasi arenalarda, həm də savaq meydanında Azərbaycan həqiqətləri qarşısında açıq qaldığı üçün yeganə çıxış yolunu təxribatlarda görür. Lakin bütün hallarda bu təxribatlara layiqli cavab verilir və dünya birliyi Azərbaycanın həm siyasi, həm də hərbi üstünlüyünə şahidlik edir.

Görünən odur ki, terrora dövlət səviyyəsində dəstək verən Ermənistanın siyasi hakimiyyəti mövcud status-kvonun saxlanması üçün çirkin təxribatlarından əl çəkmək niyyətində deyil. Tovuz istiqamətindəki sonuncu hərbi təxribatlar da bunu bir daha təsdiqləyir.



**"Erməni silahlı qüvvələri işğal edilmiş bütün torpaqlardan çıxarılmalıdır, Azərbaycanın ərazi bütövlüyü bərpa edilməlidir, Azərbaycan vətəndaşları öz doğma dedə-baba torpaqlarına qayıtmalıdır!"**

# İlham Əliyevin yeganə şərti

**Əvvəli 1-ci səh.**

**İki cəbhədə inamla mübarizə aparan Azərbaycan**

Dünyanın global pandemiyaya qarşı mübarizə apardığı dövrdə Azərbaycan iki cəbhədə savaşı. Bir tərəfdə "gözəgörünməz düşmən", digər tərəfdə illərdir məkrli siyasətindən, şərböhtandan əl çəkməyən işğalçı Ermənistan dayanır.

Hər iki cəbhədəki savaşda öz gücünə arxalanan, heç kimdən kömək almadan inamla mübarizə aparan Azərbaycan bir daha dünyaya öz gücünü, iqtisadi qüdrətini nümayiş etdirir. İllərdir iqtisadi böhran içərisində çabalayan Ermənistan isə koronavirusla mübarizədə aciz durumda qalmağa davam edir. Ölkədəki yoluxma və ölüm sayının artması vəziyyəti getdikcə daha da gərginləşdirir. Bu vəziyyət ölkə ictimaiyyətini ciddi narahat edir və hakimiyyət virusla mübarizədə acizlikdə günahlandırılır.

Ermənistandakı ağır sosial durumun getdikcə ağırlaşdığını, haqlı narazılıqların daha da artdığını görən yeni hakimiyyət bəyənəməyi köhnə iqtidarın ssenarisini davam etdirmək məcburiyyətində qalıb. Belə ki, baş nazir N.Paşinyan cəbhədə hərbi təxribatlara əl atmaqla diqqəti yayındırmağa çalışır. Ancaq bu şəxs anlamır ki, hərbi təxribatlar zamanı erməni əsgəri Azərbaycan Ordusunun əzici hərbi gücü qarşısında aciz qalır. Ağır itki verən tərəf Ermənistan olur və bu hal ölkədəki durumu daha da gərginləşdirir.

Tovuz istiqamətindəki son təxribat zamanı da eyni ssenari yaşandı. Kəndlərimizi, dinc əhalini ağır artilleriya ilə atəşə tutan erməni silahlı birləşmələri xəbərdarlığa baxmayaraq insanlığa sığmayan çirkin əməlini davam etdirdi. Bunun nəticəsində ordumuzun bir neçə hərbçisi şəhid düşdü və Tovuzun Ağdam kəndinin 76 yaşlı dinc sakini həlak oldu.

Ali Baş Komandan İlham Əliyevin göstərişi ilə Azərbaycan Ordusu cavab tədbirləri gördü və qisas qiyamətə qalmadı. Aprel və Günnüt zəfərlərində olduğu kimi, yenə də düşməne layiqli cavab verildi. Görülən lazımi tədbirlər, qisas əməliyyatı nəticəsində düşmənin onlarla hərbçisi, texnikası məhv edildi. Azərbaycan Ordusu sərəst atəşlə, dəqiqliklə Ermənistanın dayaq, idarəetmə məntəqələrini və digər hərbi infrastrukturunu məhv etdi.

**İlham Əliyevdən Paşinyana təkbətək savaş çağırışı**

Bu təxribatdan sonra Ali Baş Komandan İlham Əliyev işğalçıya bir daha xəbərdarlıq edərək düşmənin istənilən qəfil hücumunun qarşısının məhz bu cür alınacağını söylədi. Azərbaycanın artıq qüdrətli dövlətə çevrildiyini deyən cənab İlham Əliyev Ermənistanın rəhbərliyinə mesaj göndərərək təkbətək savaşa çağırırdı: "Gəl bizimlə təkbətək vuruş, təkbətək, baxaq görək bunun axırı nə olacaq".

Cənab İlham Əliyevin qətiyyətli fikirləri işğalçıya və onun havadarlarına sərt mesaj idi. Bu mesajla Prezident bir daha Azərbaycanın bu gün həm beynəlxalq müstəvidə, həm ölkə daxilində, həm də mənfur qonşu ilə mübarizədə çox böyük gücə çevrildiyini bəyan etdi.

Bu bəyanatdan sonra bir çox beynəlxalq təşkilatlar, xüsusən də Qoşulmama Hərəkatı, Türk Şurası, İslam Əməkdaşlıq Təşkilatı tərəfindən Ermənistanın təxribatlarını pisləyən bəyanatların verilməsi də Azərbaycanın yüksələn beynəlxalq nüfuzunun göstəricisi idi.

Bütün bunlar əlbəttə ki, Ermənistanə göz dağı oldu. Son təxribatlar zamanı başından aldığı zərbədən hələ də özünə gəlməyən Ermənistanın siyasi hakimiyyətinə bir daha bəlli oldu ki, münafişinin həllində mövcud status-kvonu saxlanması üçün əl atdıqları təxribatlar özlərinə ağır zərbə

olacaq. Yeni Azərbaycan Prezidentinin sərt xəbərdarlıqlarından nəticə çıxarmayacaqları təqdirdə hər zaman bu aqibətlə üzləşəcəklər. İstənilən çirkin təxribatlar zamanı ağır zərbə alan tərəf Ermənistan olacaq.

**Ermənistan Azərbaycanla istənilən savaşda məğlubiyyətə məhkumdur**

Terrora dövlət səviyyəsində dəstək verən Ermənistanın siyasi hakimiyyəti çox yaxşı anlayır və görür ki, Azərbaycanla istənilən savaşda məğlubiyyətə məhkumdur. Bunu həm cəbhədəki təxribatlara verilən layiqli cavablar, xarici ölkələrdə yaşayan soydaşlarımızın erməni lobbisinin çirkin əməllərinin ifşa etməsi və informasiya müharibəsində Azərbaycanın üstünlüyü bir daha təsdiqləyir.

Bununla yanaşı, Ermənistanın müraciət etdiyi Kollektiv Təhlükəsizlik Müqaviləsi Təşkilatından (KTMT) dəstək ala bilməməsi də işğalçının vəziyyətini daha da ağırlaşdırıb.

İyulun 29-30-da şimal-qərb bölgəsinə səfəri çərçivəsində Balakəndə "ASAN xidmət" mərkəzinin açılışı zamanı cənab İlham Əliyev bir daha Ermənistanın məkrli niyyətinə aydınlıq gətirdi. Bəlli oldu ki, Ermənistanın "məqsədi" Tovuz təxribatında KTMT-dən hərbi yardım istəmək olub: "Onların əsas məqsədi məhz bu idi - dövlət sərhədində münafişə yaratmaq, sonra bu münafişədə Azərbaycanı günahlandırmaq, daha sonra KTMT-yə müraciət edib hərbi yardım istəmək. Onların çirkin məqsədləri bundan ibarət idi və bu çirkin oyunlara KTMT-nin üzvlərini cəlb etmək istədilər, amma alınmadı. KTMT heç bir bəyanat vermədi, məsələ ilə bağlı ümumi sözlərdən ibarət şərh verdi. Ancaq baxın, Azərbaycanı neçə ölkə dəstəklədi".

Əli hər şeydən üzülən, heç bir dövlət, təşkilat tərəfindən dəstək ala bilməyən işğalçının dalana dirəndiyi göz

önündədir. Artıq beynəlxalq birlik bu ölkənin təcavüzkar siyasətini qətiyyətlə pisləyir. İndiyədək başqalarının himayəsində olan Ermənistan getdikcə olan-qalan "etibarını" da itirməkdədir.

**Azərbaycan Prezidenti dəyişməyən yeganə şərtini açıqladı**

Məhz bu cür çıxılmaz vəziyyətdə olan Ermənistanın baş naziri N.Paşinyanın münafişinin həlli ilə bağlı Azərbaycana yeddi "şərt" irəli sürməsi isə gülünc görünür. Çünki faşist ideologiyasına xidmət edən baş nazirin iddiasına görə, Azərbaycan qondarma "Dağlıq Qarabağ respublikası" ilə danışıqlar aparmalıdır.

Cənab İlham Əliyev bu gülməli "şərtlərə" də münasibətini bildirərək vurğuladı ki, ağılı başında olan hər bir adam bunun qəbuledilməz olduğunu görə bilər. Çünki "Dağlıq Qarabağ respublikası" yoxdur. Belə bir "respublikanı" heç kim tanımır: "Ermənistanın hüneri varsa, tanısın "Dağlıq Qarabağ respublikası"nı. Bax mən deyirəm, Ermənistan hakimiyyəti, tanıyın onu. Bu gün tanıyın, tanıyırsınızsa, deməli qorxursunuz. Gedin, aqlınızı başınıza yığın! Quldur, kriminal rejimlə heç bir danışıqlar aparılmayacaq. Ona görə, bəri başdan onlar bilməlidirlər ki, bu, tamamilə qəbuledilməzdir. Digər şərtlər də buna bənzər şərtlərdir. Qəbuledilməz şərtlər irəli sürməklə Ermənistan faktiki olaraq danışıqlar prosesini məhv edir və danışıqlar formatını dəyişdirmək istəyir. Çünki danışıqlar Azərbaycanla Ermənistan arasında aparılır. Bu, Minsk qrupunun və onun həmsədrlərinin açıq mövqeyidir. Dəfələrlə bu mövqə onlara çatdırılıb, həm rəsmi qaydada, həm də bağlı qapılar arxasında. Amma bunların hikkəsinə baxın, yenə də bu şərti irəli sürürlər ki, Azərbaycan dırnaqarası "Dağlıq Qarabağ respublikası" ilə danışıqlar aparmalıdır. "Dağlıq Qarabağ respublikası" yoxdur. Qoy erməni xalqı özünü aldatmasın. Biz bütün qalan şərtləri də rədd edirik, o kağızı da zibil vedrəsinə atırıq".

Prezident bəyan etdi ki, erməni xalqı indiki hakimiyyətin ağılsız və təhlükəli addımlarına nə qədər göz yumacaqsa, bir o qədər də cinayətkarların girovu kimi yaşamaq məcburiyyətində qalacaq.

Cənab İlham Əliyev Balakəndə bir daha işğalçı Ermənistanın rəhbərliyinə xəbərdarlıq edərək həm kəskin mesajlar ünvanladı, həm də münafişinin həll ilə bağlı öz şərtini açıqladı: "Mən 7 şərtin qarşısına bir şərt qoyuram, bir şərt - erməni silahlı qüvvələri işğal edilmiş bütün torpaqlardan çıxarılmalıdır, Azərbaycanın ərazi bütövlüyü bərpa edilməlidir, Azərbaycan vətəndaşları öz doğma dedə-baba torpaqlarına qayıtmalıdır! Budur, mənim şərtim və məsləhət görürəm ki, onlar bu şərti qəbul etsinlər".

Bu, Azərbaycan Prezidentinin dəyişməz mövqeyi, yürütdüyü qətiyyətli siyasətin ana xəttidir. Münafişinin həlli istiqamətində aparılan bütün danışıqlarda xalqın istək və arzusunu əsas tutan cənab İlham Əliyev Balakəndə Ermənistanı bir daha səsləndi: "Erməni silahlı qüvvələri bizim torpaqlarımızdan çıxmasa, sülh olmayacaq və onlar özləri peşman olacaqlar. Nə qədər ki, gec deyil, erməni silahlı qüvvələri bizim torpaqlarımızdan çıxmalıdır... Başqa ölkələrin torpağında bizim gözülmüz yoxdur, öz torpağımızı da heç kimə verən deyilik".

**Rəşad BAXŞƏLİYEV,**  
**"Azərbaycan"**